

Kerala Gazette No. 2 dated 12th January, 2021.

PART I

Section iii



கேரள அரசு

சட்ட (சட்டமியற்றல்-எஃப்) துறை

அறிக்கை

எண் 24395/ச. இ. எஃப். 2/2017/சட்டம்.

2018 ஜூலை 3
திருவனந்தபுரம், 1193 மிதுனம் 19
1940 ஆஷாடம் 12.

கேரள மாநில சட்டப்பேரவையில் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2018 ஜூலை 3-ம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,
சட்டத்துறை செயலாளர்.

2018-ன் சட்டம் எண் 16

2018-ன் கேரள நீர்ப்பாசன மற்றும் நீர் பாதுகாப்பு (திருத்த) சட்டம்

2003-ன் கேரள நீர்ப்பாசன மற்றும் நீர் பாதுகாப்பு சட்டத்தை மேலும் திருத்தம் செய்வதற்கான ஒரு சட்டம்.

முன்னுரை.—2003-ன் கேரள நீர்ப்பாசன மற்றும் நீர்பாதுகாப்பு சட்டத்தை இதற்குப் பின்வரும் தேவைகளுக்காக திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்தி ஒன்பதாவது ஆண்டில் பின்வருமாறு சட்டம் இயற்றப்படுகிறது.

1. சுருக்கப்பெயர் மற்றும் தொடக்கம்.—(1) இந்த சட்டம் 2018-ன் கேரள நீர்ப்பாசன மற்றும் நீர் பாதுகாப்பு (திருத்த) சட்டம் என்று அழைக்கப்படலாம்.

G. 3/2019/DTP/S-24.

(2) இது 2017-ம் ஆண்டு டிசம்பர் மாதம் 8-ம் தேதி அமலுக்கு வந்ததாக கருதப்பட வேண்டும்.

2. பிரிவு 37-ல் திருத்தம்.—2003-ன் (2003-ன் 31) கேரள நீர்ப்பாசன மற்றும் நீர்பாதுகாப்பு சட்டம் (இதன் பிறகு முதன்மை சட்டம் எனக் குறிப்பிடப்படும்) பிரிவு 37-ன் துணைப்பிரிவு (3)-க்கு பிறகு பின்வரும் துணைப்பிரிவு சேர்க்கப்பட வேண்டும், அதாவது:-

“(4). எந்த ஒரு நபரும் குப்பை அல்லது கழிவுகள் அல்லது மனிதக் கழிவை எந்த ஒரு நீர் நிலையிலோ அல்லது அதன் கிளைகளிலோ குமிக்கக்கூடாது அல்லது கழிவுநீர் அதற்குள் கலந்துவிட அனுமதிக்கக்கூடாது அல்லது தண்ணீரை எந்த வகையிலும் மாசுபடுத்தக்கூடாததாகும்”.

3. பிரிவு 58-ல் திருத்தம்.—முதன்மை சட்டத்தின் பிரிவு 58-ன் துணைப்பிரிவு (1)-ல் உட்பிரிவு (ஜெ)-க்கு பிறகு பின்வரும் உட்பிரிவு சேர்த்துக்கொள்ளப்பட வேண்டும், அதாவது:-

“(கெ). ஒரு காவல் பொது ஆய்வாளரின் (ஐ.ஜி) பதவிக்குக் குறையாத ஒரு காவல் அதிகாரியை அரசு பரிந்துரை செய்யவேண்டும்”.

4. பிரிவு 59-ல் திருத்தம்.—முதன்மை சட்டத்தின் பிரிவு 59-ன் துணைப்பிரிவு (2)-க்கு பதிலாக பின்வரும் துணைப்பிரிவினை சேர்த்துக்கொள்ள வேண்டும், அதாவது:-

“(2) அதிகாரிகளின் கூட்டத்திற்கான குழுமத்தின் எண்ணிக்கை, தலைவர் உட்பட ஐந்து உறுப்பினர்களாக இருக்க வேண்டும்”.

5. பிரிவு 70-ல் திருத்தம்.—முதன்மை சட்டத்தின் பிரிவு 70-ன் துணைப்பிரிவு (3)-க்கு பதிலாக பின்வரும் துணைப்பிரிவு சேர்க்கப்பட வேண்டும், அதாவது:-

“(3). பிரிவு 7-ன் அல்லது பிரிவு 37-ன் துணைப்பிரிவு (3) அல்லது துணைப்பிரிவு (4)-ல் உள்ள விதிமுறைகளை யாரேனும் மீறினால், தண்டனையாக, மூன்றாண்டுகள் வரை நீடிக்க வாய்ப்புள்ள சிறைத்தண்டனை அல்லது இரண்டு இலட்சம் ரூபாய் வரை நீடிக்க வாய்ப்புள்ள அபராதம் அல்லது இரண்டும் சேர்த்த தண்டனை அளிக்கப்படும்.”

6. புதிய பிரிவு 70-எ உட்புகுத்தல்.—முதன்மை சட்டத்தின் பிரிவு 70-க்குப் பிறகு பின்வரும் பிரிவினை உட்புகுத்த வேண்டும்:-

“70எ. நீதிபதியின் சிறப்பு அதிகார வரம்பு.—1973-ன் (1974-ன் 2-வது மத்திய சட்டம்) குற்றவியல் நடைமுறைக் குறியீட்டின் பிரிவு 29-ன் துணைப்பிரிவு (2)-ல் என்னதான் கூறப்பட்டு இருந்த போதிலும், முதல் வகுப்பு நீதிபதிக்கு இந்த சட்டத்தின்படி தண்டிக்கப்படும் குற்றங்களுக்காக இரண்டு இலட்ச ரூபாய் வரை நீடிக்க வாய்ப்புள்ள அபராதத்தை சமத்தும் அதிகார வரம்பு உடையதாக இருக்கும்”.

7. பிரிவு 72-ல் திருத்தம்.—முதன்மை சட்டத்தின் பிரிவு 72-ன் உட்பிரிவு (சி)-யில் “இரண்டு வருடங்கள் ஆனால் ஆறு மாதங்களுக்கு குறையாமல் மற்றும் முப்பத்தைந்தாயிரம் ரூபாய் வரை நீடிக்கும் அபராதம்”, என்னும் வார்த்தைகள் மற்றும் குறியீடுகளுக்குப் பதிலாக “மூன்று வருடங்கள், ஆனால் அது ஒரு வருடத்திற்கு குறையாமல் மற்றும் இரண்டு இலட்ச ரூபாய் வரை உயர வாய்ப்புள்ள அபராதத் தொகையுடன்” என்னும் வார்த்தைகள் மற்றும் குறியீடுகள் சேர்த்துக் கொள்ளப்பட வேண்டும்.

8. இரத்தாலும் காப்பும்.—(1) 2018-ன் கேரள நீர்ப்பாசன மற்றும் நீர்பாதுகாப்பு (திருத்த) அவசரச்சட்டம் (2018-ன் 21) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்த ஏதேனும் ஒரு காரியம் அல்லது எடுத்த ஏதேனும் நடவடிக்கையை இந்த சட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்ததாக அல்லது எடுத்ததாக கருதப்படவேண்டும்.
